

எந்தப் பணியைக் கொடுத்தாலும்,

அனைவரும் பாராட்டும் வகையில் செய்பவர் திருமாவேலன்!

சென்னை, செப். 8 -

கழகத் தலைவர் மு.க.ஸ்டாலின் அவர்கள் நேற்று (07.09.2026) சென்னையில் நடைபெற்ற கலைஞர் தொலைக்காட்சி செய்தி பிரிவுத் தலைவர் - எழுத்தாளர் திருமாவேலன் அவர்களது இல்லத் திருமண விழாவில் கலந்துகொண்டு மணமக்களை வாழ்த்தி ஆற்றிய உரையில், “எந்தப் பணியைக் கொடுத்தாலும் அனைவரும் பாராட்டும் வகையில் செய்பவர் திருமாவேலன்” என்று புகழாரம் சூட்டினார்.

மணவிழாவில் கழகத் தலைவர் மு.க.ஸ்டாலின் அவர்கள் பேசியதாவது: தமிழே வாழ்வு எனத் தொண்டாற்றி வரும் புலவர் படிக்கரா மு அவர்களின் குடும்பத்தில், அதுவும் குறிப்பாகத் திருக்குறள் முறைப்படி நெறிப்படி, நம்முடைய அன்பான வாழ்த்துகளோடு இந்த மணவிழா நிகழ்ச்சி நிறைவேறி யிருக்கிறது.

புலவர் மு. படிக்கரா மு. ப.முத்துலாக்குமி அம்மாள், சு. கிருஷ்ணன் கி.அழகம்மாள் ஆகியோரின் பேர்தாயும், கலைஞர் தொலைக்காட்சி செய்திகள் பிரிவுத் தலைவர் நம்முடைய புரட்சி எழுத்தாளர் - திராவிட இயக்க எழுத்தாளர் இனிய சகோதரர் திருமாவேலன் - ஐரோப்பா திருமாவேலன் இணையரின் அன்பு மகளுமான டாக்டர் அமிர்தா அவர்களுக்கும்.

கா. சுந்தரம் சு. இலட்சுமி அம்மாள், இரா. பாண்டியராஜன் பா. ரமணி அம்மாள் ஆகியோரின் பேரனும், டாக்டர் பாலசுப்பிரமணியன் - சுதாபாலசுப்ரமணியன் இணையரின் அன்பு மகனுமான டாக்டர் ரபிந்த்ரன் அவர்களுக்கும் நடைபெற்றிருக்கும் இந்தத் திருமண விழாவில் கலந்துகொண்டு மணமக்களை வாழ்த்துவதில், உங்களோடு சேர்ந்து நானும் பெருமைப்படுகிறேன், மகிழ்ச்சியடைகிறேன்.

தமிழர்களின் நெறிப்படி நடைபெற்ற திருமணம்!

இந்த இனிய மணவிழா திருக்குறள் நெறிப்படி நடந்தேறியிருக்கிறது. இதுதான் தமிழர்களின் நெறி! இதுதான் தமிழர்களின் பண்பாடு! இதைத்தான் திராவிட இயக்கம் நூறாண்டு காலமாக வலியுறுத்தி, தொடர்ந்து நிறைவேற்றிச் செயல்படுத்திக் காட்டிக் கொண்டிருக்கிறது.

இன்னும் சொல்ல வேண்டும் என்று சொன்னால், இதுபோன்ற சுயமரியாதைத் திருமணங்கள் 1967-க்கு முன்பு நடைபெறும் என்று சொன்னால், அந்தத் திருமணங்கள் சட்டப்படி முறைப்படி செல்லுபடியாகும் என்ற அங்கீகாரத்தை அன்றைக்கு நாம் பெற்றிருக்கவில்லை. ஆனால், முதன்முதலில் ஒரு மாநிலக் கட்சி நம்முடைய தமிழ்நாட்டிலே

இல்லத் திருமண விழாவில் கழகத் தலைவர் மு.க.ஸ்டாலின் புகழாரம்



ஆட்சிப்பொறுப்பேற்று, திராவிட முன்னேற்றக் கழகத்தின் ஆட்சி உதயமாகி, 1967இல் அண்ணா முதன்முதலாக முதலமைச்சராகப் பொறுப்பேற்றுச் சட்டமன்றத்திற்குள்ளே சென்று, நம்முடைய தமிழ்நாட்டிற்காக முத்தான மூன்று திட்டங்களை நிறைவேற்றித் தந்தார்கள்.

ஒன்று, இருமொழிக் கொள்கை. இன்னொன்று, தமிழ்நாட்டிற்கு ‘தமிழ்நாடு’ என்று பெயர் சூட்டக்கூடிய நிகழ்வு. அடுத்து, சுயமரியாதைத் திருமணங்கள் செல்லுபடியாவதற்கான சட்டம். அண்ணா அவர்களால் சட்டமன்றத்திலே சுயமரியாதைத் திருமணங்கள் சட்டப்படிவமாகச் செல்லுபடியாகும் என்று நிறைவேற்றித் தந்திருக்கும் அந்தத் திருமணம்தான், இன்றைக்கு இங்கே நடந்தேறியிருக்கிறது.

இதுபோன்ற திருமணங்களை நம்முடைய தலைவர் கலைஞர் அவர்களும், இனமானப் பேராசிரியர் அவர்களும், இந்த இயக்கத்தின் முன்னோடிகளும் ஆயிரக்கணக்கான அளவில் நடத்தி வைத்திருக்கிறார்கள்.

தொடர்ந்து நாம் அதை நடத்தி வருகிறோம். இவ்வாழ்க்கையைப் பற்றி வள்ளுவர் சொல்கிறபோது, இவ்வாழ்க்கை என்பது அன்பும் அறமும் கொண்டதாக அமைந்திட வேண்டும் என்று சொல்லியிருக்கிறார். நம்முடைய திருமாவேலன் அவர்களுடைய தந்தை புலவர் படிக்கரா மு அவர்கள், திருக்குறளைப் பரப்புகிற பணியிலே தன்னை முழுமையாக ஈடுபடுத்திக் கொண்டு, அதற்காகவே அவர் வாழ்ந்து கொண்டிருக்கிறார். அவரு

டைய பணியைப் பாராட்டி, கடந்த திராவிட மாடல் ஆட்சியில் அவருக்குத் திருவள்ளுவர் விருது வழங்கிச் சிறப்பித்திருக்கிறோம். தலைமுறைகளைக் கடந்தும் இன்றும் இந்தப்

“மனிதர்களின் நோய்க்கு இன்றைக்கு நீங்கள் எப்படி மருந்துகளைக் கண்டு பிடித்துச் சிகிச்சை வழங்கி வருகிறீர்களோ, அதுபோல இன்றைக்கு நாட்டிலே உள்ள ‘சமூக நோய்க்கும்’ மருந்து கண்டுபிடித்து, அதற்கும் நீங்கள் சிகிச்சை அளிக்க வேண்டும். அந்தப் பணியை நிறைவேற்றும் கடமையை நீங்கள் நிறைவேற்றித் தர வேண்டும் என்பது என்னுடைய அன்பான வேண்டுகோள்.”

பணியை நம்முடைய திருமாவேலன் அவர்களுடைய குடும்பத்தார் தொடர்ந்து செய்து கொண்டிருப்பது பாராட்டுக்குரியது. மகிழ்ச்சிக் குரியது. பெருமைக்குரியது, போற்றுவதற்குரியது!

பாராட்டும் வகையில் பணியாற்றுவவர் திருமாவேலன்!

நம்முடைய திருமாவேலனிடம் எந்தப் பணியைக் கொடுத்தாலும், அதை நேர்த்தியாக, சிறப்பாக, அனைவரும் பாராட்டும்

வகையில் நிறைவேற்றிக் காட்டும் ஆற்றலைப் பெற்றவர் அவர். இன்றைக்குக் கலைஞர் தொலைக்காட்சியில் செய்திப் பிரிவிலே தலைவராகப் பொறுப்பேற்றுச் சிறப்பாகத் தன்னுடைய கடமையை நிறைவேற்றி வருகிறார். அதுமட்டுமல்ல, திராவிட முன்னேற்றக் கழகத்தின் போர்முரசாக விளங்கிக் கொண்டிருக்கும், தலைவர் கலைஞரின் மூத்த பிள்ளையாக விளங்கிக் கொண்டிருக்கும் ‘முரசொலி’ நாளிதழின் தலையங்கத்தை தினமும் நீங்கள் படித்துக் கொண்டிருப்பீர்கள் என்று நான் நம்புகிறேன். அந்தத் தலையங்கத்தை நம்முடைய திருமாவேலன் அவர்கள் தான் தொடர்ந்து எழுதி வருகிறார்.

குறிப்பாக இளைஞர்களுக்கு, இளைய சமுதாயத்தினருக்கு நம்முடைய திராவிட முன்னேற்றக் கழகத்தின் வரலாறு மட்டுமல்லாது, நம்முடைய திராவிட இயக்கத்தின் வரலாற்றையும், அவர்கள் ஆற்ற வேண்டிய பணிகளையும், அதிலும் குறிப்பாக இன்றைக்கு இருக்கும் அரசியல் சூழ்நிலையையெல்லாம் தெளிவாக எடுத்துச் சொல்லி, அந்தப் பணியை அவர் தொடர்ந்து நிறைவேற்றி வருகிறார்.

முரசொலி தலையங்கத்தை மக்களிடையே கொண்டு சேர்ப்பீர்!

நான் இந்த நேரத்தில் உங்களையெல்லாம் கேட்டுக்கொள்ள விரும்புவது, திருமாவேலன் அவர்கள் முரசொலியில் எழுதும் தலையங்கத்தைத் தொடர்ந்து இங்கே வந்திருக்கும் அனைவரும் படித்தாக வேண்டும். படிப்பது மட்டுமல்லாமல், மக்களிடம் கொண்டு

சேர்த்தாக வேண்டும் என்ற அந்த வேண்டுகோளை இந்த நேரத்திலே நான் எடுத்து வைக்கக் கடமைப்பட்டிருக்கிறேன்.

அவருடைய பணியைப் பாராட்டி திராவிட முன்னேற்றக் கழகத்தின் முப்பெரும் விழா நிகழ்ச்சி ஒவ்வொரு ஆண்டும் நடைபெறுகிறது என்பது உங்களுக்கெல்லாம் நன்றாகத் தெரியும். அந்த வகையில் இந்த மாதம் 15 ஆம் தேதி சென்னையில் நடைபெறவுள்ள முப்பெரும் விழாவில், தமிழறிஞர்களுக்கு, சான்றோர்களுக்கு, திராவிட இயக்கத்தின் முன்னோடிகளுக்கு விருதுகளை வழங்கி நாம் தொடர்ந்து பெருமைப்படுத்தி வருகிறோம்.

அந்த வகையில் இந்த ஆண்டு முரசொலி அறக்கட்டளையின் சார்பில், நம்முடைய ‘முரசொலி செல்வம் விருது’ நம்முடைய திருமாவேலன் அவர்களுக்கு வழங்கப்பட இருக்கிறது என்ற மகிழ்ச்சியான செய்தியை நீங்கள் ஏற்கனவே பத்திரிகையில் பார்த்திருப்பீர்கள். அதனை நான் மகிழ்ச்சியோடு இந்த நேரத்தில் எடுத்துச் சொல்லி, அவருடைய இல்லத்தில் நடைபெறும் இந்த மணவிழாவில் அவரைப் பாராட்டும் வாய்ப்பு எனக்குக் கிடைத்த மைக்காக நான் மிகுந்த மகிழ்ச்சியடைகிறேன்.

இங்கே மணமகன், மணமகள் இரண்டு பேருமே மருத்துவர்கள். மருத்துவர்களாக இருக்கும் அவர்களிடம் நான் கேட்டுக் கொள்ள விரும்புவது, மனிதர்களின் நோய்க்கு இன்றைக்கு நீங்கள் எப்படி மருந்துகளைக் கண்டு பிடித்துச் சிகிச்சை வழங்கி வருகிறீர்களோ, அதுபோல இன்றைக்கு நாட்டிலே உள்ள ‘சமூக நோய்க்கும்’ மருந்து கண்டுபிடித்து, அதற்கும் நீங்கள் சிகிச்சை அளிக்க வேண்டும். அந்தப் பணியை நிறைவேற்றும் கடமையை நீங்கள் நிறைவேற்றித் தர வேண்டும் என்பது என்னுடைய அன்பான வேண்டுகோள்.

அடுத்து, உங்களுக்குப் பிறக்கக்கூடிய குழந்தைகள் ஆண் குழந்தையாக இருந்தாலும், பெண் குழந்தையாக இருந்தாலும், அந்தக் குழந்தைகளுக்கு அழகான தமிழ்ப் பெயர்களைச் சூட்டுங்கள் என்ற வேண்டுகோளை வைத்து விடைபெறுகிறேன்.

புரட்சிக்கவிஞர் பாரதிதாசன் எடுத்துச் சொல்லியிருக்கும், “வீட்டிற்கு விளக்காய், நாட்டிற்குத் தொண்டராய்” மணமக்கள் வாழ்க! வாழ்க! வாழ்க! என வாழ்த்தி விடைபெறுகிறேன்.

இவ்வாறு கழகத் தலைவர் மு.க.ஸ்டாலின் அவர்கள் உரையாற்றினார்.

எதிர்க்கட்சித் தலைவர் உதயநிதி ஸ்டாலின்

சாதிவாரி மக்கள் தொகைக் கணக்கெடுப்புக் கோரி தனி நபர் தீர்மானம்!

பேரவைத் தலைவரிடம் கடிதம் அளித்தார்!

சென்னை, செப்.8-

குளறுபடிகளற்ற சாதிவாரி மக்கள் தொகைக் கணக்கெடுப்பை வலியுறுத்தி தனி நபர் தீர்மானம் ஒன்றை முன்மொழிந்து சட்டப்பேரவைத் தலைவரிடம் எதிர்க்கட்சித் தலைவர் உதயநிதி ஸ்டாலின் கடிதம் அளித்துள்ளார்.

குளறுபடிகளுக்கு இடம் தராமல் சாதிவாரி மக்கள் தொகைக் கணக்கெடுப்பு நடத்தப்பட வேண்டும் என்றும், இதர பிற்படுத்தப்பட்ட மக்களின் உரிமையைக் காப்பாற்றச் சட்டப்பேர

வையில் தீர்மானம் இயற்ற வேண்டும் என்றும் தி.மு.க. தலைவர் மு.க.ஸ்டாலின் வலியுறுத்தியிருந்தார்.

இந்நிலையில், சாதிவாரி மக்கள் தொகைக் கணக்கெடுப்பு குறித்து தனி நபர் தீர்மானம் ஒன்றை முன்மொழிந்து சட்டப்பேரவைத் தலைவரிடம் எதிர்க்கட்சித் தலைவர் உதயநிதி ஸ்டாலின் கடிதம் அளித்துள்ளார்.

சாதிவாரி மக்கள் தொகைக் கணக்கெடுப்பின் நோக்கமே பட்டியலினச் சமூக மக்களின் எண்

ணிக்கையைப் போல, OBC மக்களின் உண்மையான எண்ணிக்கையையும் அவர்களது கல்வி, சமுதாய, பொருளாதார நிலைமையையும் அறிந்துகொள்வதுதான் என்பதால் ஒன்றிய, மாநில அரசுகளின் OBC சாதிகளின் பட்டியலை வைத்து, அதிலிருந்து மக்கள் சாதிப்பெயரைத் தேர்வு செய்யும் முறையைப் பின்பற்றி னால்தான் சாதிவாரிக் கணக்கெடுப்பு நடத்தப்படுவதன் நோக்கம் நிறைவேறும் என்றும் எதிர்க்கட்சித் தலைவர் உதயநிதி ஸ்டாலின் தனது கடிதத்தில் வலியுறுத்தி உள்ளார்.

தருமபுரி மேற்கு மாவட்ட தி.மு.க செயற்குழுக் கூட்டம் !

மாவட்டக் கழகச் செயலாளர் முனைவர்.பெ.பழனிப்பன் அறிக்கை!

தருமபுரி, செப்.8- தருமபுரி மேற்கு மாவட்டச் செயலாளர் முனைவர். பெ.பழனிப்பன் விடுத்த துள்ள அறிக்கை வருமாறு:- கழகத்தலைவர் அவர்களின் ஆணைக்கிணங்க, கழக இளைஞரணி செயலாளர், இளைய கலைஞர், சட்டமன்ற எதிர்க்கட்சித் தலைவர் உதயநிதி ஸ்டாலின் அவர்களின் வழிகாட்டுதலின்படி, தருமபுரி மேற்கு மாவட்ட (பாப்பிரெட்டிப்பட்டி, பாலக்கோடு சட்டமன்றத் தொகுதிகள்) தி.மு.க. செயற்குழு கூட்டம்



11.09.2026 வெள்ளிக் கிழமை காலை 10.00 மணி யளவில் காரிமங்கலம், செல்வசாந்தி மஹால் திருமண மண்டபத்தில் மாவட்ட கழக அவைத்தலைவர்

K. மனோகரன், Ex. M.L.A தலைமையில் நடைபெறும். அதுசமயம் கழக மறுசீரமைப்பு குழு தலைமை கழக பிரதிநிதிகள் தலைமை தீர்மானக்குழு துணை தலைவர் பா. இளங்கோவன் மற்றும் திருப்பூர் தேற்கு மாவட்ட கழக அவைத் தலைவரும், மட்டத்துக்குளம் சட்டமன்ற உறுப்பினர் மான கிருஷ்ணன் பங்கேற்று ஆலோசனைகள் வழங்க உள்ளார்கள்.

இக்கூட்டத்தில் நாடாளுமன்ற உறுப்பினர், மாநில, மாவட்ட கழக நிர்வாகிகள், தலைமைச் செயற்குழு உறுப்பினர்கள், முன்னாள் நாடாளுமன்ற உறுப்பினர் மற்றும் சட்டமன்ற உறுப்பினர்கள், பொதுக் குழு உறுப்பினர்கள், ஒன்றிய கழக செயலாளர்கள், பேரூர் கழக செயலாளர்கள், மாவட்ட சார்பு அணி அமைப்பாளர்கள், துணை அமைப்பாளர்கள், பேரூர் கழக தலைவர்கள், துணை தலைவர்கள், முன்னாள் ஒன்றிய, பேரூர் கழக செயலாளர்கள், முன்னாள் ஒன்றியக்குழு தலைவர்கள், துணை தலைவர்கள் மற்றும்

முன்னாள் பேரூர் கழக தலைவர்கள், துணை தலைவர்கள் அனைவரும் தவறாமல் கலந்து கொண்டு சிறப்பிக்கு மாறு கேட்டுக்கொள்கிறேன்.

பொருள்: 22.08.2026 அன்று சென்னை, அண்ணா அறிவாலயத்தில் கழகத்தலைவர் அவர்களின் தலைமையில் நடைபெற்ற தலைமைச் செயற்குழுக் கூட்டத்தில் கழக நிர்வாக சீரமைப்பு ஒரு மனதாக நிறைவேற்றப்பட்ட தீர்மானத்தின் அடிப்படையில் ஒன்றிய, பேரூர், கிளை கழக மறுசீரமைப்புச் செய்வது குறித்தும், கழக முப்பெரும் விழா குறித்தும், கழக வளர்ச்சி பணிகள் குறித்தும், இவ்வாறு அவர் தெரிவித்துள்ளார்.

அபித்தம்

ஈடி

சிபிசு

என்பதெல்லாம்

விசாரணை அமைப்புகள் மட்டுமே

அவர்கள்

குறிப்பிடுவதெல்லாம்

குற்றச்சாட்டுக்களே தவிர

தீர்ப்புகள் அல்ல

இந்த அடிப்படை புரிதலே

தமிழ்நாட்டின்

முதலமைச்சருக்கு

இல்லாமல் இருப்பது

வேதனையே

அப்படிப் பார்த்தால்

இவர்

சினிமாவில்

வாங்கிய சம்பளத்தில்

பல கோடி ரூபாயை

மறைத்த விவகாரம்

காருக்கு வரிகட்ட

மறுத்த சம்பவம்

என

தன் மீதானா

குற்றச்சாட்டுக்களை

இவர் தீர்ப்பாகவே

ஏற்றுக் கொள்வாரா?

-மருது அழகராஜ்

